

कार्यालय नियंत्रक, नाप तौल, म.प्र. भोपाल

क्रमांक 278/नातौ/अ-1(1)/1/2006,

भोपाल दिनांक 17.1.2006

प्रति,

समस्त निरीक्षक,
नाप तौल, म.प्र.

विषय:- मेसर्स रिलायंस इण्डस्ट्रीज लिमिटेड (पेट्रोलियम बिजनेस) द्वारा उनके रिटेल पर स्थापित डिस्पेंसिंग पम्पों के सत्यापन/मुद्रांकन बावत्।

उपरोक्त विषयांतर्गत रिलायंस इण्डस्ट्रीज लिमिटेड (पेट्रोलियम बिजनेस) द्वारा प्रदेश में अपने विभिन्न रिटेल आउटलेट्स पर मेसर्स टेक्समो द्वारा निर्मित पेट्रोल/डीजल डिस्पेंसिंग पम्पां स्थापित किये हैं। इनके निरीक्षण पर यह पाया गया कि मीटरिंग यूनिट के उपर एक नॉब (स्पींडल) है जिसे घुमाने पर नोजल से बिना कोई पेट्रोल/डीजल निकले इंडिकेटर प्रदायगी दर्शाता है। उपभोक्ताओं को हानि होने की संभावना को दृष्टिगत रखते हुये इन पेट्रोल/डीजल पम्पों का सूक्ष्म परीक्षण करने उपरांत इनके सत्यापन/मुद्रांकन के संबंध में निम्नानुसार निर्देश जारी किये जाते हैं :-

1. मीटरिंग एवं पल्सर यूनिट- मीटरिंग यूनिट के उपर स्थित इस नॉब(1स्पींडल) को एक मेटल कैप (जिस को पम्पों में एडजस्टिंग नॉब को कैप द्वारा ढका जाता है) के द्वारा कवर करते मीटरिंग यूनिट एवं पल्सर यूनिट तथा इस कैप को एक ही तार से लैड प्लग एवं एम-सील लगाते हुये स्टाम्प से मुद्रांकन किया जावें।
2. टोटलाइजर यूनिट इन डिस्पेंसिंग पम्पों में दो इलेक्ट्रॉनिक एवं एक इलेक्ट्रो मेकेनिकल टोटलाइजर है, इलेक्ट्रॉनिक टोटलाइजर में डिस्प्ले/इंडिकेटर यूनिट पर रिडिंग दर्शाता है जो प्रत्येक नोजल के संदर्भ में क्यूमूलेटिव (नॉन रिसेटेबल) रिडिंग तथा रिसेटेबल रिडिंग पृथक-पृथक आवश्यकतानुसार दर्शाता है। एक इलेक्ट्रो मेकेनिकल टोटलाइजर है जो क्यूमूलेटिव (नॉन रिसेटेबल) रिडिंग दर्शाता है जिसे एक ही तार से लैड प्लग एवं एम सील लगाते हुए स्टाम्प से मुद्रांकन किया जावें। प्रत्येक नोजल के संदर्भ में तीनों ही

टोटलाइजर नियमानुसार सत्यापित किया जावे तथा सत्यापन प्रमाण पत्र पर तीनों ही टोटलाईजर के सत्यापन का भी उल्लेख किया जावे।

3. कैलीब्रेशन स्वीच इन पम्पों के कैलीब्रेशन हेतु डीप स्वीचों में व्यवस्था दी गई है इन डीप स्वीचों को मेटल प्लेट से कवर करते हुए मेटल के बोल्ट/बोल्टों में तार डालते हुए लैड एवं एम-सील लगाकर स्टाम्प से मुद्रांकन किया जावे।

आपकी सहज रूप से समझने के लिये मुद्रांकन के संबंध में फोटोग्राफ की छायाप्रति संलग्न प्रेषित है। पूर्व में सत्यापित एवं मुद्रांकित डिस्पेंसिंग पम्पों को अब उपरोक्त प्रक्रिया अनुसार फिर से सत्यापित किया जावे प्रत्येक नोजल के लिए रूपये 1250/- (मीटरिंग यूनिट के लिये रू. 500/- एवं तीन टोटलाईजर के लिये रूपये 250 गुणा 3 = रूपये 750/-) लिया जाकर सत्यापन एवं मुद्रांकन किया जावे एवं इस कार्यालय को अविलंब अवगत कराया जावे।

नियंत्रक
नाप तौल म.प्र. भोपाल

पृ.क्रं. 279/नातौ/अ-(1)/06 भोपाल दिनांक, 17.1.2006

प्रतिलिपि :-

1. समस्त उप/सहायक नियंत्रक, नाप तौल, मध्यप्रदेश की ओर सूचनार्थ एवं आवश्यक कार्यवाही हेतु।
2. मेसर्स रिलायंस इण्डस्ट्रीज लिमिटेड (पेट्रोलियम बिजनेस), एफ एफ-2 (बी) सेकण्ड, फ्लोर, ए-ब्लाक मानसरोवर काम्पलेक्स, भोपाल की ओर सूचनार्थ कृपया अपने समस्त रिटेल आउटलेट्स में स्थापित टेट्सूमो डिस्पेंसिंग पम्पों को शुल्क जमा करते हुये उपरोक्त प्रक्रियानुसार पुनः सत्यापन/मुद्रांकन कराने हेतु डीलर एवं फिटर को निर्देशित करें।

नियंत्रक
नाप तौल, म.प्र. भोपाल